



Tórshavn, hin 30. september 1998

Málar.: 614-96-0031-16

Tykkara málnr.:

Málsviðgeri: RT

P/F Navir
Áargeil 17
FO-100 Tórshavn

UMHVØRVISGÓÐKENNING AV ALISTØÐINI HJÁ P/F NAVIR

Við heimild í grein 26 í løgtingslóg nr. 134 um umhvørvisvernd frá 29. oktober 1988 og grein I, stk. 4, í kunngerð nr. 54 frá 3. maí 1994, um at leggja eftirlits- og umsitingaruppgávur eftir umhvørvisverndarlógini til Heilsufrøðiliga starvsstovuna, verður við hesum sagt frá, at Heilsufrøðiliga starvsstovan kann veita P/F Navir umhvørvisgóðkenning til alistøð í Vestmannasundi og í Kaldbaksfirði.

Støddin og staðsetingin av alistøðini verður ásett í løyvisbrævi til aling á sjónum, sum verður givið av Føroya landsstýri.

Umhvørvisgóðkenningin er tíðaravmarkað til 31. desember 1999 fyri øki í Kaldbaksfirði, meðan góðkenningin er galdandi í 5 ár fyri øki í Vestmannasundi frá tí degi, hon er almannakunngjørd.

Umsókn um at endurnýggja umhvørvisgóðkenningina skal sendast Heilsufrøðiliga starvsstovuni í seinasta lagi eitt hált ár, áðrenn henda umhvørvisgóðkenning er úti.

Umsóknin

P/F Navir hevur tann 8. mars 1998 søkt um umhvørvisgóðkenning til aling í Vestmannasundi og í Kaldbaksfirði. Alingin byrjaði í Vestmannasundi í 1993 og í Kaldbaksfirði í 1995.

Higartil hevur P/F Navir ikki havt umhvørvisgóðkenning til sítt virksemi.

Uppskot til umhvørvisgóðkenning varð sent felagnum, Vinnumálastýrinum, Kvívíkar og Tórshavnar kommunu til viðmerkingar tann 18. august 1998. Tórshavnar býráð hevði nakrar viðmerkingar, sum eru tiknar til eftirtektar.

Lýsing av alistøðini

Í skrivi móttikið tann 23. juni 1998 hevur P/F Navir upplýst, at støddin á alistøðini í Vestmannasundi er umleið 6800m². Støðin hevur 2 bridgestone ringar á 600m², 1 bridgestone ring á 1236m², eitt stálanlegg á 1800m², 2 80m ringar á 490m², 2 60m ringar á 286m² og 4 50m ringar á 200m² í nýtslu í lotuni. Aftrat hesum er ein tókuringur á 190m².

Í Kaldbaksfirði er støddin á alistøðini umleið 3200m². Í Kaldbaksfirði hevur

Debesartnó

FO-100 Tórshavn

Føroye Íslandi

Tel: +298 31 51 00

Fax: +298 31 05 08



alistæðin 3 80m ringar á 490 m² og eitt stálanlegg á 1800 m².

Loyvið í Kaldbaksfirði er bert galdandi fyri heystárgangin frá 1996 og 1997. Væntandi verður seinasti fiskurin tikin á sumri 1999.

Alistæðin liggur í tveimum økjum í Vestmannaundi og í einum øki í Kaldbaksfirði.

Dýpið á økjumum í Vestmannaundi er 15-23m. Streymurin er harður og stórus munur er á flóð og fjøru. Í Kaldbak er dýpið ímillum 20-40m. Hér er lítil streymur.

Nótirnar, ið nýttar verða í Vestmannaundi, eru 4-10m djúpar, meðan tær, ið nýttar verða á Kaldbaksfirði, eru 6-8m djúpar.

Umframt ringar, umfatat stæðin eisini bygningar, goymslur, bingjur og økir á landi.

Stæðin á alistæðini er ikki í samsvar við loyvisbrævið, ið varð givið P/F Navir tann 8. juli 1993. Heitt verður á félagið um at fá hesi viðurskifti í rættlag við Vinnuálastýrið.

Málsviðgerð

Undir viðgerðini er serligur dentur lagdur á hesi viðurskifti:

- Fyri at tálma føðurspilli, sum kann dálka umhvøvið við alistæðina, er ásett eitt føðurlutfall uppá 1,2.
- Fyri at tryggja gott vatnútskifti undir ringunum er krav sett fram um, at tað skulu vera minst 5m millum havbotnin og tað niðasta av nótnum.

Góðkenningartreytir

- 1 Innrætting**
 - 1.1 Alistæðin skal liggja á góðkenda staðnum og líka treytirnar, sum eru settar í loyvinum frá landsstýrinum.
 - 1.2 Um alistæðin viðførir týðandi dálking á umhvøvið, kann Heilsufreðiliga starvsstovan krevja, at alistæðin verður flutt ella broytt soleiðis, at ávirkanin á umhvøvið verður innanfyri ásett mærk.
 - 1.3 Í minsta lagi skulu vera 5m millum havbotn og tað niðasta av nótnum.
 - 1.4 Fóðurgoymslur á landi og úti á flakum skulu vera vardar ímóti regni og vindi og vera innrættaðar soleiðis, at møguligir lekar kunna haldast aftur og takast upp. Fóðurgoymslur skulu vera læstar fyri óviðkomandi.
 - 1.5 Heilivágur og kemikalíir, sum kunna hava dálking við sær, skulu vera vard ímóti regni og vindi. Plássið skal vera læst fyri óviðkomandi, og møguligir lekar skulu kunna haldast aftur og takast upp.
 - 1.6 Tað má ikki goymast meiri av kemikalíum og heilivági - úti á flakum - enn tað, sum svarar til nýtsluna í ein dag.
 - 1.7 Spillivatn frá vatnklosettum í tilknýttum bygningum - á landi og úti á flakum - skal leiðast til rottanga ella reinsiverk, áðrenn hetta verður leitt á sjógv.



- 2 Rakstur**
- 2.1 Deyður fiskur skal takast upp hvønn dag.
- 2.2 Verður fiskurinn slaktaður á alistæðini, skal hann blóðgast soleiðis, at allt blóð kann savnast í einum kari ella líknandi, og síðani skal blóðið sóttreinsast í hesum. Framferðarhátturin við sóttreinsanini skal góðkennast av Landsdjóralækninum sambært kunnigerð nr. 96 frá 12. november 1991, um sóttreinsan av lívrinum burturkasti, skolivatni og blóðvatni frá alivinnuni. Eftir sóttreinsanina skal spillivatnið standa í 20 min. og síðan leiðast út á streymasjógv soleiðis, at uppblandingin og flutningurin frá staðnum hendir so skjótt sum møguligt. Eingin sjónlig slóð skal vera á sjónum ella í sjóvarmálanum eftir útleiðingina.
- 2.3 Fiskur má ikki kryvjast á aliringunum ella har nærhendis.
- 2.4 Um tað gerst neyðugt at slakta aflan fiskin í aliringunum, skal umhvørvisdeildin á Heilsufrøðiligu starvsstovuni beinanvegin kunnast um hetta.
- 2.5 Nótir skulu í minst møguligan mun impregnerast, men eiga ístaðin at røkjast við vanligari reingerð ella á annan umhvørvisvinnarlígan hátt.
- 2.6 Skulu nótir impregnerast, skal hetta fara fram á einum virki, sum er góðkent til slíkt.
- 2.7 Ikki er loyvt at spula, ella á annan hátt fáa avleiringer burtur undan alistæðini, uttan eitt serligt loyvi frá Heilsufrøðiligu starvsstovuni frammanundan.
- 2.8 Raksturinn skal fara fram soleiðis, at øll økir, sum hoyra til stæðina, eru ruddilig og rein.
- 2.9 Tá ið farið verður av økinum í Kaldbaksfirði, skal allur útbúnaður, sum hoyrir afivirkseminum til, takast burtur.
- 3 Fóður**
- 3.1 Tað er bert loyvt at bruka turrfóður á alistæðini.
- 3.2 Ein verulýsing skal kunna skjálprógva evnini í fóðrinum.
- 3.3 Fóðringin skal fara soleiðis fram, at spillið gerst minst møguligt.
- 3.4 Lutfallið millum tað brúktu nøgdina av fóðuri og tað framleiddu nøgdina av fiski má ikki verða stórri enn 1,2.
- 4 Burturkast**
- 4.1 Alt burturkast skal skiljast sundur í:
 - brennbart
 - ikki brennbart
 - vandamiklið
 - lívrinnið burturkast
- 4.2 Tað, sum kann brennast, og tað, sum ikki kann brennast, eins og tað vandamikla burturkastið skal latast kommunalu burturkastsskipanini.
- 4.3 Lívrinnið burturkast, hermillum slógv, deyður fiskur og fóðurléivdir, skal savnast saman, verða goymt og fáast av vognum sambært kunnigerð nr. 40 frá 1992, um lívrinnið burturkast frá alivinnuni. Helta hevur við sær fylgjandi krøv:
 - tað lívrinna burturkastið skal savnast saman og verða goymt í einum fullkomiliga tøttum kassa
 - kassin skal standa soleiðis, at hann lættliga kann umlastast, uttan at akfør koma inn á arbeiðsokið hjá brúkinum
 - um burturkastið ikki verður viðgjørt á staðnum (súrlojavíðgerð ella frysting), skal tað flytast dagliga til góðkendan móttakara
 - flutningur av burturkastinum skal fara fram í einum fullkomiliga tøttum flati
 - um eigarin sjálvur hevur flutningin um hendi, skal hann tryggja sær, at móltækustaðið



letur vátta fyrir móttökuna

- flutningsakfarið skal sóttreinsast eftir hverja avfæsting
- 4.4 Móttakarin af lífrunnum burturkasti skal upplýsast um slag og samansetning av burturkastinum, herundir um innihald av möguligum heilivágsleivdum.
- 4.5 Heilivágur og kemikaliuavlop skal vera goymt trygt í tötum ilati og á einum læstum stað, til tað verður latið kommunalu burturkastsskipanini.

5 Óljóð

Tað ekvivalenta, korrigeraða óljóðstöðið í dB(A) frá brúkinum má ikki fara upp um niðanfyrri standandi mörk í teimum nevndu tíðarskeiðunum:

Dagur	Tíð	Øki 1	Øki 2	Øki 3	Øki 4
Mán. - frí.	07.00 - 18.00	70	60	55	45
Leyg.	07.00 - 14.00	70	60	55	45
Mán - frí.	18.00 - 22.00	70	60	45	40
Leyg.	14.00 - 22.00	70	60	45	40
Halgí.	07.00 - 22.00	70	60	45	40
Allir dagar	22.00 - 07.00	70	60	40	35

Øki 1: Vinnuøki og havnarøki, har meira larmandi virkseini kann fara fram.

Øki 2: Vinnuøki og havnarøki, har minni larmandi virkseini kann fara fram.

Øki 3: Blandað bústaðar- og miðstaðarrøki.

Øki 4: Bústaðarøki.

Tað mestloyvda óljóðstöðið frá alibrúkinum mátt innandura í tíðarskeiðnum kl. 22-07 kann í mesta lagi fara 15 dB(A) upp um tey nevndu markvirðini.

6 Luft- og ljósdálking

- 6.1 All virkseini á alibrúkinum skal fara fram soleiðis, at tað ikki hevur við sær lukt- ella støvampar í nærumhvørvinum.
- 6.2 Nýtslan av ljósum á alibrúkinum skal vera soleiðis, at hetta ikki hevur við sær umhvørvisligan ampa.

7 Innaneftirlit

- 7.1 Eina ferð árliga skulu sedimentssýni takast undir og rundan um alístæðina. Títtleikin av sýnum kann verða broyttur av Heilsufrøðiligu starvsstovuni.
- 7.2 Hvar sýnini skulu takast, skal ásetast nærri í samráð við Heilsufrøðiligu starvsstovuna. Sýnini eiga at verða tikið seint á sumri, umleið august/september mánaði á hvørjum ári.
- 7.3 Sýnini skulu kannast fyri turstøf, glæðitap, pH, redoxpotentiali, innihald av total-fosfor, total-nitrogen og innihald av kopari og zink. Sýnini skulu lýsast kvalitatívt við atfíti til fauna, sedimenttjúkud, lukt, liti, konsistens, um bløðrur síggjast, fòðurspill og hækaliir.
- 7.4 Sýnini skulu takast og kannast av einari starvsstovu, sum er góðkend av Heilsufrøðiligu starvsstovuni.
- 7.5 Heilsufrøðiliga starvsstovan kann krevja prógv fyri, at krøvini í sambandi við óljóð verða fylgd.
- 7.6 Allar sýnistøkur og kanningar sambært hesi góðkenning skulu gjaldast av alaranum.
- 7.7 Heilsufrøðiliga starvsstovan kann broyta innaneftirlitsskipanina á alibrúkinum, so at hon gerst meiri hóskandi.



- 7.8 Um úrslit av botnkanningum vísa, at dálking ferð fram, sum ikki er uttan týðning, so kann Heilsufrøðiliga starvsstovan seta krøv um botandi atgerðir.
- 8 Rakstrareftirlit**
- 8.1 Ein rakstrarbók skal dagliga fæst yvir alibrúkið. Rakstrarbókin skal innihalda upplýsingar um fòðurnýtslu, vaksinur og upplýsingar um, hvussu nógvur fiskur er sleptur út í ringarnar og hvussu nógvur er tikin, hvussu nógvur fiskur er deyður í ringunum og hvussu nógvur er sloppin.
- 8.2 Um sjúka kemur í, skal nøgd og slag av heilivági og tíð fyri viðgerð fæst inn í rakstrarbókina.
- 8.3 Rakstrarbókin skal havast í varðveitslu á alibrúkinum, vera atkomandi hjá eftirlitsmyndugleikanum og kunna víst fram, um tað verður kravt. Bókin skal goymast í 5 ár.
- 8.4 Ein árlig uppperð skal gerast, sum skal innihalda fylgjandi upplýsingar:
- útseting av smolti, vekt og mongd
 - vaksinstøða hjá tí útsetta smoltinum
 - nettoframleiðsla, vekt eftir slaktingina
 - bruttoframleiðsla, vekt undan slaktingini
 - deyður fiskur, vekt
 - sloppin fiskur, mett vekt
 - framleiðslumongd, ið er tann fiskanøgd, sum er á alibrúkinum pr. 31/12, samanlagt við bruttoframleiðslu, deyðum fiski, sloppnum fiski, vrakaðum fiski og frádrigið fiskanøgd á alistøðini pr. 1/1 og samanlagt við nøgdini av útsettum smolti í tíðarskeiðnum
 - fòðurnýtsla, vekt, liðað sundur í slag og samanseting
 - útroknað fòðurlutfall, sum er kg. fòðurturstof pr. kg. framleiðslumongd
 - heilivágs- og kemikaliunýtsla, við upplýsingum um mongd, slag og samanseting
 - mongd av lívrænum burturkasti, hvussu tað er viðgjørt og hvørjum tað er latið
 - mongd av vandamiklum burturkasti, sum er latið til kommunalu burturkastsskipanina
 - innaneftirlitsdata (sum lýst undir punkt 7)

Ársuppperðin skal sendast Heilsufrøðiligu starvsstovuni í seinasta lagi 1. februar á hvørjum ári.

Almennar treytir

Virkið má ikki viðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggi góðkenning er givin til hesa viðkan ella broyting. Eigarakifti, navnabroyting eller avtøka skal fráboðast Heilsufrøðiligu starvsstovuni.

Heilsufrøðiliga starvsstovan hevur eftirlitið við støðini. Eftirlitið verður útint sambært kap. 7 í umhvørvisverndarlógini.

Henda góðkenning tekur ikki støðu til, um tað er neyðugt við góðkenning eftir aðrari lóg.


Kæruvegleiðing


Henda avgerð kann kærast til Føroya landsstýri, sambært grein 66 í løgtingslóg nr. 134 um umhvørvisvernd frá 29. oktober 1988. Kæran skal sendast Heilsufrøðiligu starvsstovuni, sum síðani sendir kærana til Føroya landsstýri við teimum skjølum, sum eru í málinum.



Kærufreistin er 4 vikur frá tí degi, avgerðin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Tórshavn, hin 30. september 1998.


Bárður Einarsson,
stjóri


Jacob P. Joensen,
deildarleiðari

Avrit: Kvívíkar kommuna, FO-340 Kvívík
Tórshavnar kommuna, postrúm 32, FO-110 Tórshavn
Føroya landstýri, Vinnumálastýrið, Postrúm 64, FO-110 Tórshavn
Landslæknin, Sigmundargøta 5, Postrúm 9, FO-110 Tórshavn
Landsdjóralæknin, FO-410 Kollafjørður
Nátturufriðingamevndin fyri Streymoyar sýslu, FO-350 Vestmanna